

ஓம் நமோ பகவதே ஸ்ரீரமணாய

## 102. திருவருட்டிறம்

(ஆசிரியவிருத்தம்)

\*திருத்தாண்டகப் பண் (ஹரிகாம்போதி)

திருச்சிற்றம்பலம்

\* ஆட்டுவித்தால் லாரொருவ ராடா தாரே—என்னும் தேவாரத்தின் கருத்தைத் தழுவியது

Devaram

பொது (Appar)

ஆட்டுவித்தால் ஆரொருவர் ஆடா தாரே

அடக்குவித்தால் ஆரொருவர் அடங்கா தாரே

ஓட்டுவித்தால் ஆரொருவர் ஓடா தாரே

உருகு வித்தால் ஆரொருவர் உருகா தாரே

பாட்டுவித்தால் ஆரொருவர் பாடா தாரே

பணிவித்தால் ஆரொருவர் பணியா தாரே

காட்டுவித்தால் ஆரொருவர் காணா தாரே

காண்பாரார் கண்ணுதலாய் காட்டாக் காலே.

தனித் திருத்தாண்டகம் - தனித்தனிப் பொருள்களை உணர்த்தும்

திருத்தாண்டகங்களால் இயன்ற திருப்பதிகம்.

## Ramana Sannidhi Murai

1427. ஆட்டினால் ஆரொருவர் ஆடா தாரே  
அடக்கினால் ஆரொவர் அடங்கா தாரே  
ஊட்டினால் ஆரொருவர் உண்ணா தாரே  
உறக்கினால் ஆரொருவர் உறங்கா தாரே  
வாட்டினால் ஆரொருவர் வாடா தாரே  
வாழ்வித்தால் ஆரொருவர் வாழா தாரே  
காட்டினால் ஆரொருவர் காணா தாரே  
காண்குநர்ஆர் வேங்கடவர் காட்டாக் காலே. 1

1428. ஏற்றினால் ஆரொருவர் ஏறா தாரே  
இறக்கினால் ஆரொருவர் இறங்கா தாரே  
தோற்றினால் ஆரொருவர் தோன்றா தாரே  
துடைப்பித்தால் ஆரொருவர் துடையா தாரே  
மாற்றினால் ஆரொருவர் மாறா தாரே  
மயக்கினால் ஆரொருவர் மயங்கா தாரே  
தேற்றினால் ஆரொருவர் தேறா தாரே  
தேறுநர்ஆர் வேங்கடவர் தேற்றாக் காலே. 2

1429. இருத்தினால் ஆரொருவர் இராஅ தாரே  
இயக்கினால் ஆரொருவர் இயங்கா தாரே  
அருத்தினால் ஆருடலம் பொலியா தாரே  
அரும்பட் டினிவிதித்தால் உணங்கா ராரே  
வருத்தினால் ஆரொருவர் வருந்தா தாரே  
மகிழ்வித்தால் ஆரொருவர் மகிழா தாரே  
திருத்தினால் ஆரொருவர் திருந்தா தாரே  
திருந்துநர்ஆர் வேங்கடவர் திருத்தாக் காலே. 3

1430. முனைப்பித்தால் ஆரொருவர் முனையா தாரே  
முடிப்பித்தால் ஆரொருவர் முடியா தாரே  
இனைப்பித்தால் ஆரொருவர் இனையா தாரே  
எடுப்பித்தால் ஆரொருவர் எடாஅ தாரே  
வனைப்பித்தால் ஆரொருவர் வனையா தாரே  
வழுத்துவித்தால் ஆரொருவர் வழுத்தா தாரே  
தினைப்பித்தால் ஆரொருவர் தினையா தாரே  
தினைக்குநர்ஆர் அவர் தினைப்பித்து அருளாக் காலே. 4